



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
NATIONAL BULLETIN**

DATE: 24.01.2026 TIME : 07.25 AM

പ്രധാന വാർത്തകൾ

1. 18-ാമത് റോസ്ഗർ മേളയുടെ ഭാഗമായി 61,000 ത്തിലധികം പേർക്കുള്ള നിയമന കത്തുകൾ പ്രധാനമന്ത്രി നരേന്ദ്ര മോദി ഇന്ന് വിതരണം ചെയ്യും ; തിരുവനന്തപുരത്ത് പള്ളിപ്പുറം സി ആർ പി എഫിൽ നടക്കുന്ന തൊഴിൽ മേളയിൽ കേന്ദ്ര സഹമന്ത്രി സുരേഷ് ഗോപി മുഖ്യാതിഥിയാകും.

PM Modi to distribute appointment letters to newly recruits at 18th Rozgar Mela today ; MoS Suresh Gopi will be the chief guest at the Rozgar mela in Pallipuram CRPF group centre, Thiruvananthapuram.

2. ബൃത്ത ലെവൽ ഓഫീസർമാരുടെ കൃത്യവിലോപത്തിന് കർശന നടപടി സ്വീകരിക്കാൻ മുഖ്യ തിരഞ്ഞെടുപ്പ് ഓഫീസർമാർക്ക് നിർദ്ദേശം നൽകി കേന്ദ്ര തിരഞ്ഞെടുപ്പ് കമ്മീഷൻ.

ECI issues directions for disciplinary action against BLOs for dereliction of duty & misconduct.

3. ഇന്ത്യ എനർജി വീക്കിന്റെ നാലാം പതിപ്പ് ഈ മാസം 27 മുതൽ 30 വരെ ഗോവയിൽ നടക്കും.

The fourth edition of India Energy Week to be held in Goa from 27th to 30th of this month.

4. വിഴിഞ്ഞം തുറമുഖത്തിന്റെ രണ്ടാംഘട്ട വികസന പ്രവർത്തനങ്ങളുടെ നിർമ്മാണ ഉദ്ഘാടനം ഇന്ന് മുഖ്യമന്ത്രി പിണറായി വിജയൻ നിർവഹിക്കും.

CM Pinarayi Vijayan will inaugurate the second phase development works of Vizhinjam port today.

5. പെൺകുട്ടികളുടെ അവകാശ സംരക്ഷണം ഉയർത്തിക്കാട്ടി ഇന്ന് ദേശീയ ബാലികാ ദിനം.

Today marks National Girl Child Day, highlighting the protection of the rights of girls.

6. ന്യൂസിലൻഡിനെതിരായ ട്വന്റി 20 ക്രിക്കറ്റ് പരമ്പരയിൽ രണ്ടാം മത്സരത്തിൽ ഇന്ത്യക്ക് ഏഴ് വിക്കറ്റ് ജയം.

In Men's T20 Cricket, India defeats New Zealand by seven wickets



ROZGAR MELA -PM

18-ാമത് റോസ്ഗർ മേളയുടെ ഭാഗമായി 61,000 ത്തിലധികം പേർക്കുള്ള നിയമന കത്തുകൾ പ്രധാനമന്ത്രി നരേന്ദ്ര മോദി ഇന്ന് വിതരണം ചെയ്യും. രാവിലെ 11 മണിക്ക് വീഡിയോ കോൺഫറൻസിംഗിലൂടെ നടക്കുന്ന ചടങ്ങിൽ ഉദ്യോഗാർത്ഥികളെ അദ്ദേഹം അഭിസംബോധന ചെയ്യും. രാജ്യത്തുടനീളം 45 സ്ഥലങ്ങളിലാണ് തൊഴിൽ മേള സംഘടിപ്പിക്കുന്നത്.

രാജ്യത്തുടനീളം സംഘടിപ്പിച്ച റോസ്ഗാർ മേളകൾ വഴി 11 ലക്ഷത്തിലധികം നിയമന കത്തുകൾ വിതരണം ചെയ്തിട്ടുണ്ട്.



ROZGAR MELA-CRPF

ദേശീയ തല റോസ്ഗാർ മേളയുടെ ഭാഗമായി തിരുവനന്തപുരം പള്ളിപ്പുറം സിആർപിഎഫ് ഗ്രൂപ്പ് സെന്ററിൽ സംഘടിപ്പിക്കുന്ന തൊഴിൽ മേളയിൽ കേന്ദ്ര സഹമന്ത്രി ശ്രീ സുരേഷ് ഗോപി മുഖ്യാതിഥിയാകും. ഗ്രൂപ്പ് സെന്ററിലെ റിക്രിയേഷൻ ഹാളിൽ നടക്കുന്ന മേള രാവിലെ 9:30 ന് ആരംഭിക്കും.



ECI-BLO DIRECTION

ബുത്ത് ലെവൽ ഓഫീസർമാരുടെ കൃത്യവിലോപം, മോശം പെരുമാറ്റം എന്നിവയ്ക്ക് നടപടി സ്വീകരിക്കാൻ കേന്ദ്ര തിരഞ്ഞെടുപ്പ് കമ്മീഷൻ എല്ലാ സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും മുഖ്യ തിരഞ്ഞെടുപ്പ് ഓഫീസർമാർക്ക് നിർദ്ദേശങ്ങൾ നൽകി. അശ്രദ്ധ, മോശം പെരുമാറ്റം, മനുഷ്യർക്കും നിർദ്ദേശങ്ങൾ പാലിക്കാതിരിക്കൽ, 1950 ലെ ജനപ്രാതിനിധ്യ നിയമത്തിലെയും, 1960 ലെ വോട്ടർ രജിസ്ട്രേഷൻ നിയമങ്ങളിലെയും വ്യവസ്ഥകൾ ലംഘിക്കൽ എന്നിവ ഉൾപ്പെടുന്ന കേസുകൾ സസ്പെൻഷൻ ഉൾപ്പെടെയുള്ള നടപടികൾക്ക് വിധേയമാക്കുമെന്ന് കമ്മീഷൻ സിഇഒമാർക്ക് അയച്ച കത്തിൽ വ്യക്തമാക്കി. വോട്ടർ പട്ടികയുടെ കൃത്യതയെയും വിശ്വാസ്യതയെയും പ്രതികൂലമായി ബാധിക്കുന്ന പ്രവൃത്തികൾക്ക് കർശന നടപടി സ്വീകരിക്കാനും നിർദ്ദേശമുണ്ട്.



INDIA ENERGY WEEK (INTRO)

ഇന്ത്യ എന്നർജി വീക്കിന്റെ നാലാം പതിപ്പ് ഈ മാസം 27 മുതൽ 30 വരെ ഗോവയിൽ നടക്കും. ഊർജ്ജ സുരക്ഷ, സാമ്പത്തിക വളർച്ച, സുസ്ഥിരത എന്നിവയോടുള്ള ഇന്ത്യയുടെ പ്രതിബദ്ധതയെ പ്രതിഫലിപ്പിക്കുന്നതാണ് എന്നർജി വീക്ക് പരിപാടിയെന്ന് ന്യൂഡൽഹിയിൽ നടന്ന വാർത്താ സമ്മേളനത്തിൽ കേന്ദ്ര പെട്രോളിയം, പ്രകൃതിവാതക മന്ത്രി ഹർദീപ് സിംഗ് പുരി പറഞ്ഞു. നാല് ദിവസത്തെ പരിപാടി ഇന്ത്യയെ ഒരു പ്രധാന

ആഗോള ഊർജ്ജ കേന്ദ്രമായി സ്ഥാപിക്കുമെന്നും അദ്ദേഹം അഭിപ്രായപ്പെട്ടു.

(ഹോൾഡ്-വോയ്സ്)

75,000 പ്രതിനിധികൾ, 600-ലധികം പ്രദർശകർ, 500-ലധികം ആഗോള പ്രദാഷകർ, എന്നിവർ പരിപാടിയുടെ ഭാഗമാകും.



REPUBLIC DAY CELEBRATION

77-ാമത് റിപ്പബ്ലിക് ദിന ആഘോഷങ്ങൾക്ക് ഒരുങ്ങി രാജ്യം. റിപ്പബ്ലിക് ദിന പരേഡിന്റെ ഫുൾ ഡ്രസ് റിഹേഴ്സൽ കർത്തവ്യപഥിയിൽ നടന്നു. ജനുവരി 26 ന് കർത്തവ്യപഥിയിൽ നടക്കുന്ന റിപ്പബ്ലിക് ദിന പരേഡിൽ രാഷ്ട്രപതി ദ്രൗപദി മുർമു അഭിവാദ്യം സ്വീകരിക്കും. യൂറോപ്യൻ കൗൺസിൽ പ്രസിഡൻ്റ് അൻറോണിയോ കോസ്റ്റയും യൂറോപ്യൻ കമ്മീഷൻ പ്രസിഡൻ്റ് ഉർസുല വോൺ ഡെയറും റിപ്പബ്ലിക് ദിനാഘോഷങ്ങളിൽ മുഖ്യാതിഥികളാകും. രാജ്യത്തിൻ്റെ സംസ്കാരത്തിൻ്റെയും സൈനിക വൈദഗ്ധ്യത്തിൻ്റെയും പൈതൃകത്തിൻ്റെയും സവിശേഷമായ സംയോജനമാണ് പരേഡിൽ പ്രദർശിപ്പിക്കുക.



ASHWINI (INTRO)

ഇന്ത്യയിലെ നയങ്ങളും കഴിവുകളും ആഗോള നിർമാതാക്കളെ രാജ്യത്തേക്ക് ആകർഷിക്കുന്ന പ്രധാന ഘടകമാണെന്ന് കേന്ദ്ര മന്ത്രി അശ്വിനി വൈഷ്ണവ്. നെതർലാൻഡ്സിലെ അഡ്വാൻസ്ഡ് സെമിനേഴ്സ് മെറ്റീരിയൽസ് ലിത്തോഗ്രാഫി ആസ്ഥാനം സന്ദർശിച്ച ശേഷം മാധ്യമങ്ങളോട് സംസാരിക്കുകയായിരുന്നു മന്ത്രി. ലിത്തോഗ്രാഫിയുമായി ബന്ധപ്പെട്ട നൂതന സാങ്കേതികവിദ്യകൾ കൂടുതൽ മനസ്സിലാക്കുക എന്നതാണ് സന്ദർശനത്തിൻ്റെ ലക്ഷ്യമെന്നും ശ്രീ വൈഷ്ണവ് പറഞ്ഞു.

(വോയിസ്)



WB CEO-SIR

പശ്ചിമ ബംഗാളിൽ SIR നടപടികൾ പുരോഗമിക്കുന്ന സാഹചര്യത്തിൽ ഹിയറിങ്ങിനോ മറ്റ് നടപടികൾക്കോ തടസം വരുത്തുന്നവർക്കെതിരെ FIR രജിസ്റ്റർ ചെയ്യണമെന്ന് ജില്ല ഭരണകൂടത്തിന് നിർദ്ദേശം നൽകി മുഖ്യ തെരഞ്ഞെടുപ്പ് ഓഫീസർ. സാഹചര്യം ആവശ്യമെങ്കിൽ SIR ഹിയറിംഗുകൾ അനിശ്ചിത കാലത്തേക്ക് നീട്ടി വയ്ക്കാമെന്നും നിർദ്ദേശത്തിൽ പറയുന്നു.



SIR

കേരളത്തിൽ തീവ്ര വോട്ടർ പട്ടികാ പരിഷ്കരണവുമായി ബന്ധപ്പെട്ട നടപടികൾ പുരോഗമിക്കുന്നു. പട്ടികയിൻ മേലുള്ള പരാതികൾ ഈ മാസം 30 വരെ സമർപ്പിക്കാം. കരട് എസ്എആർ റോളിൽ നിന്ന് പേരുകൾ ഒഴിവാക്കപ്പെട്ടവരും, പുതിയ അപേക്ഷകരും ഫോം 6 ഉപയോഗിച്ച് അപേക്ഷിക്കണം. വിദേശ വോട്ടർമാർ ഫോം 6എ സമർപ്പിക്കണം. അന്തിമ എസ്എആർ വോട്ടർ പട്ടിക അടുത്തമാസം 21 ന് പ്രസിദ്ധീകരിക്കും.



VIZHINJAM

വിഴിഞ്ഞം തുറമുഖത്തിന്റെ രണ്ടാംഘട്ട വികസന പ്രവർത്തനങ്ങളുടെ നിർമ്മാണ ഉദ്ഘാടനം ഇന്ന് വൈകിട്ട് മുഖ്യമന്ത്രി പിണറായി വിജയൻ നിർവഹിക്കും. ചടങ്ങിൽ കേന്ദ്ര തുറമുഖവകുപ്പ് മന്ത്രി സർബാനന്ദ സോനോവാൾ മുഖ്യതിഥിയായിരിക്കും. തുറമുഖത്തു നിന്ന് ഇറക്കുമതിയും കയറ്റുമതിയും സാധ്യമാക്കുന്ന എക്സിം കാർഗോ സേവനങ്ങളുടെയും ദേശീയപാത ബൈപാസിലേയ്ക്ക് നിർമ്മിച്ച പുതിയ പോർട്ട് റോഡിന്റെയും ഉദ്ഘാടനവും ചടങ്ങിനോട് അനുബന്ധിച്ചു നടക്കും.



POLICE PREMISES - CM

കേരള പൊലീസിൻറെ അടിസ്ഥാന സൗകര്യങ്ങൾ വികസിപ്പിക്കുന്നതിൻറെ ഭാഗമായി വിവിധ ജില്ലകളിൽ നിർമ്മാണം പൂർത്തിയാക്കിയ പൊലീസ് മന്ദിരങ്ങളുടെ ഉദ്ഘാടനവും പുതിയ കെട്ടിടങ്ങളുടെ തറക്കല്ലിടലും ഇന്ന് മുഖ്യമന്ത്രി പിണറായി വിജയൻ നിർവഹിക്കും. രാവിലെ തൈക്കാട്

പോലീസ് ട്രെയിനിംഗ് കോളേജിൽ നടക്കുന്ന ചടങ്ങിൽ കേരള റെയിൽവേ പോലീസിന്റെ പുതിയ മൊബൈൽ ആപ്ലിക്കേഷൻ - "റെയിൽ മൈത്രി" യും തിരുവനന്തപുരം കെമിക്കൽ എക്സാമിനേഷൻ ലബോറട്ടറി അഡ്മിനിസ്ട്രേറ്റീവ് ബ്ലോക്കിന്റെ ശിലാസ്ഥാപനവും മുഖ്യമന്ത്രി നിർവഹിക്കും.



AI SUMMIT-CM KERALA

നൂതനവും സാങ്കേതികവുമായ ആശയങ്ങളിലൂടെ സാമൂഹിക മാറ്റം സാധ്യമാക്കുക എന്ന നയമാണ് കേരളം മുന്നോട്ടു വയ്ക്കുന്നതെന്ന് മുഖ്യമന്ത്രി പിണറായി വിജയൻ. കോവളത്ത് നടന്ന എഐ ഫ്യൂച്ചർകോൺ ഉച്ചകോടിയുടെ സമാപന സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം. വിദ്യാഭ്യാസ രംഗത്ത് സ്കൂൾ തലം മുതൽ എഐ പരിശീലനം ഉറപ്പാക്കി വിദ്യാർത്ഥികളെ തൊഴിൽ മേഖലയിൽ മുൻപന്തിയിൽ എത്തിക്കാനാണ് സംസ്ഥാനം ലക്ഷ്യമിടുന്നതെന്ന് മുഖ്യമന്ത്രി പറഞ്ഞു. ഫെബ്രുവരിയിൽ ന്യൂഡൽഹിയിൽ നടക്കാനിരിക്കുന്ന ആഗോള എഐ ഉച്ചകോടിക്ക് മുന്നോടിയായാണ് പരിപാടി സംഘടിപ്പിച്ചത്.



PRAGATI (INTRO)

രാജ്യത്ത് സമയബന്ധിതമായ പദ്ധതിനിർവഹണം ഉറപ്പാക്കുന്നതിനായി 2015-ൽ പ്രധാനമന്ത്രി നരേന്ദ്രമോദി തുടക്കം കുറിച്ച പ്രഗതി സംരംഭം 50-ഓമത് അവലോകന യോഗമെന്ന സുപ്രധാന നാഴികക്കല്ല് പിന്നിട്ടു കഴിഞ്ഞു. ഛത്തീസ്ഗഢിലെ എൻഎച്ച് 30 ൽ റാൽഫ്-കോഡെബോഡ് സെക്ഷന്റെ നാലുവരി പാത വികസനമാണ് പ്രഗതിയുമായി ബന്ധപ്പെട്ട പ്രത്യേക പരമ്പരയിൽ ഇന്ന്.

ഒരു റിപ്പോർട്ട്.....

(ഹോൾഡ്-വോയ്സ്)



National Girl Child Day

ഇന്ന് ദേശീയ ബാലികാ ദിനം. സുസ്ഥിര ഭാവിക്കായി പെൺകുട്ടികളെ ശാക്തീകരിക്കുക എന്നതാണ് ഇത്തവണത്തെ പ്രമേയം. പെൺകുട്ടികളുടെ അവകാശങ്ങൾ, വിദ്യാഭ്യാസം, ആരോഗ്യം, പോഷകാഹാരം, ക്ഷേമം എന്നിവ ഉയർത്തിക്കാട്ടുന്നതിനായാണ് എല്ലാ വർഷവും ജനുവരി 24 ന് ദേശീയ ബാലികാ ദിനം ആഘോഷിക്കുന്നത്. . 2008 ൽ വനിതാ-ശിശു വികസന മന്ത്രാലയം ആരംഭിച്ച ഈ ദിനാചരണം, ലിംഗ വിവേചനത്തെക്കുറിച്ച് അവബോധം വളർത്തുന്നതിനും തുല്യ അവസരങ്ങൾ പ്രോത്സാഹിപ്പിക്കുന്നതിനും ലക്ഷ്യമിടുന്നു.



CRICKET-T20

ന്യൂസിലൻഡിനെതിരായ ട്വന്റി 20 ക്രിക്കറ്റ് പരമ്പരയിൽ രണ്ടാം മത്സരത്തിൽ ഇന്ത്യക്ക് ഏഴ് വിക്കറ്റ് ജയം. ന്യൂസിലൻഡ് ഉയർത്തിയ 209 റൺസ് വിജയലക്ഷ്യം പിന്തുടർന്ന ഇന്ത്യ 15.2 ഓവറിൽ മൂന്ന് വിക്കറ്റ് നഷ്ടത്തിൽ ലക്ഷ്യം കണ്ടു. അഞ്ച് മത്സരങ്ങളുള്ള പരമ്പരയിൽ ഇന്ത്യ 2-0 ത്തിന് മുന്നിലാണ്. മൂന്നാം മത്സരം നാളെ ഗുവാഹത്തിയിൽ നടക്കും.



MANN KI BAAT

പ്രധാനമന്ത്രി നരേന്ദ്രമോദി ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് നാളെ രാവിലെ 11 ന്. പരിപാടിയുടെ 130 -ാം പതിപ്പാണിത്. ആകാശവാണിയുടെയും ദൂരദർശൻറെയും എല്ലാ ശൃംഖലകളിലും പരിപാടി തത്സമയം ലഭ്യമാകും.

